

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಕೃಷ್ಣಬ್ರಹ್ಮತಂತ್ರ ಪರಕಾಲಸ್ವಾಮಿ ಅನುಗೃಹೀತಾ
|| ಅಲಂಕರಣಮಾಲಿಕಾಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಅಲಂಕರಣಮಾಲಿಕಾಸ್ತುತಿಃ ॥

ಕಮಲವನಾವಳಿಭೋಗ್ಯಂ ಕಲಶಪಯೋರಾಶಿರಾಜಸೌಭಾಗ್ಯಂ |
ಕಿಮಪಿ ಹಯಾನನಭಾಗ್ಯಂ ಕಲಯತು ಮಾಂ ಸ್ವಗುಣವಿನುತಿಕೃತಿಯೋಗ್ಯಂ || ೧ ||

ಹರಣಾಯಾಖಿಲವಿಪದಾಂ ಕರಣಾನ್ಯೇಕಾದಶಾಪಿ ವಿನಿಯಮ್ಯ |
ಶ್ಲೋಕೈರೇಕಾದಶಭಿಃ ಲೋಕೇಶಿತ್ರಿಂ ಸ್ತುವೇ ಪ್ರಸೀದತು ಸಾ || ೨ ||

ಅಂಬವಧೂಮಣಿ ಭವತೀಂ ಅಂಬುರುಹಾಕ್ಷೋಽಪಿ ವಕ್ಷಸಿ ಬಿಭರ್ತಿ |
ಕಿಂಬಹುನಾಽಖಿಲಜಗತಾಂ ತ್ವಂ ಬಹುಮಾನ್ಯಾ ಸುಧಾಂಬುನಿಧಿಕನ್ಯಾ || ೩ ||

ನಿರುಪಮವರತಮಸುಗುಣಾಂಕುರನಿಕುರುಂಬಾಲವಾಲಭೂತಾಂ ತ್ವಾಂ |
ತುರಗವದನಸ್ಯ ತರುಣೀಂ ತರುಣಾಂಬುಜಲೋಚನಾಂ ಶ್ರಯೇ ಶರಣಂ || ೪ ||

ಶುಭದಾಯಕೌಲವಣಿಮಪ್ರಭಾವೌ ನನು ಜನನಿ ತವ ವಿದಿತವಿಭವೌ |
ಪಾದೌ ವಿತಿರ್ಣವೋದೌ ಶ್ರೀದೌ ಸ್ಯಾತಾಂ ಮಮಾಬ್ಜದಾಯಾದೌ || ೫ ||

ಹರಿದರ್ಶನಸವಿಕಸನಂ ಹಾರಿ ಮಮಾವೋದಿಷಟ್ಪದೋಲ್ಲಸನಂ |
ಹೃದಯಾಂಬುಜಂ ಶರಣ್ಯಾಹಯಮುಖಿದಾಯಿತೈತುಲಲಿತಲಾವಣ್ಯಾ || ೬ ||

ಶಿಶಿರಮಯೂಖಾವರಜಂ ವಸಿತಹಯಗ್ರೀವಮಮೃತಸಾಗರಜಂ |
ಭಜತಾಂ ಭವಭರತಾಪಂ ನಯತಾಂ ನಃ ಕಿಮಪಿ ಧಾಮ ತಲ್ಲೋಕಂ || ೭ ||

ಕಂಚಿದ್ವಣಿಗ್ಜನ ಇವ ನ್ಯಾಸಧನೀ ಮೌಗ್ಧ್ಯಮಂಬ ತವ ವೀಕ್ಷ್ಯ |
ತ್ವಯಿ ವಿಕ್ರಿಯಾಣುತಮಂ ಸ್ವಮಹೋ ಲಭತೇ ಮಹಾವಿಭೂತಿಂ ತ್ವತ್ || ೮ ||

ಭುವನಾವನತಿನಿದ್ರಾ ಸವನಾಶನನಾಥಕೃತನುತಿಕೃಪಾದ್ರಾ |
ಧುವತಾತ್ಕಾಚಿನ್ಮದ್ರಾ ಭವತಾಪಂ ಭವ್ಯದಾಯಿನೀ ಭದ್ರಾ || ೯ ||

ಶಕುನಿ ಧ್ವಜಾವಿಭಾಜ್ಯಂ ಸಕಲಂ ತತ್ಕಿಮಪಿ ತಸ್ಯ ಸಾಮ್ರಾಜ್ಯಂ |
ದತ್ತಾಂ ವಿಭವಂ ಪ್ರಾಜ್ಯಂ ತತ್ತಾದೃಶಮಖಿಲವಿಬುಧಪರಿಪೂಜ್ಯಂ || ೧೦ ||

ಸುಚತುರಮತಿರಪಿ ಯಸ್ತೇ ನಚರಣಕಮಲದ್ವಯೀಂ ನಮೇಜ್ಞಾತು |
ಅಚತುಷ್ಟಾತ್ಪರ ಏವ ಸ ನ ಚ ವಿಶಯೋಽತ್ರಾಸ್ತಿ ವಚನನಿಚಯೈಃ || ೧೧ ||

ನಾಗವರಭೋಗವಾಹೌ ರಾಗವತೀ ಭಗವತೀಹ ವಾಗೀಶೇ |
ದ್ರಾಗವತಾತ್ಪ್ರಚುರಭವೋದ್ವೇಗವತೋಽಸ್ಮಾನ್ಕೃಪಾರುರೀ ಕಾಽಪಿ || ೧೨ ||

ಭವಭರತಪರ್ತುತಾಪಾ ಭವಂತಿ ತೇಽಮೀ ಚಿರಂ ನ ಸಾಟೋಪಾಃ |
ಕಮಲಾಪಾಂಗಾಮಾನಸಕೇ ಕಿಂಸ್ತುಘ್ನಂತ್ಯಮೂಽ ಘನಸ್ಮೇರಾಃ || ೧೩ ||

ಕಲ್ಯಾಣಗುಣಸ್ಯೂತಾಂ ಕಾಂತ್ಯಾಶ್ಲೇಷೇಣ ಸಂತತಂ ಸ್ಥಿತಾಂ |
ತನುತಾಂ ಹೃದ್ಯಾಂ ಜಗತಾಂ ಮಾತಾಽಲಂಕರಣಮಾಲಿಕಾಮೇತಾಂ || ೧೪ ||

ಏಷಾ ಮಹಿಶೂರೇಶ್ವರಕೃಷ್ಣಕ್ಷ್ಮಾಪಾಲರತ್ನವಂಶಗುರೋಃ |
ಉದಿತಾ ಕೃತಿವಿಜಯತಾಂ ಶ್ರೀಕೃಷ್ಣಬ್ರಹ್ಮತಂತ್ರಪರಕಾಲಾತ್ || ೧೫ ||

|| ಇತಿ ಅಲಂಕರಣಮಾಲಿಕಾಸ್ತುತಿಃ ಸಂಪೂರ್ಣಾ ||